

# មេរៀនទី ៤៣៖ យ៉ាកូបរៀបការជាមួយលេអេ និងកំលែង

លោកុប្បត្តិ ២៩៖១៥-៣០

មេរៀនសម្រាប់គ្រូ (យូធូបលីង)៖ <https://youtu.be/HnJ4LxUd--s>

រឿងនៅក្នុងព្រះគម្ពីរសម្រាប់កុមារ៖ <https://youtu.be/Vc6dqnlBTf4>

គោលបំណង៖ ព្រះធ្វើការនៅគ្រប់ស្ថានភាព

ខគម្ពីរចងចាំ៖ រ៉ូម៨៖២៨ “តែយើងដឹងថា គ្រប់ការទាំងអស់ផ្សំគ្នាសំរាប់សេចក្តីល្អដល់ពួកអ្នកដែលស្រឡាញ់ព្រះ គឺដល់ពួកអ្នកដែលទ្រង់ហៅមក តាមព្រះជំរិះទ្រង់។”

ចម្រៀង (យូធូបលីង)៖  
១. ព្រះអង្គនៃយើងទ្រង់ខ្លាំងពូកែ <https://youtu.be/VvrF94VKKHA>  
២. ព្រះយើងជាព្រះអស្ចារ្យ <https://youtu.be/TU6HfxJXLvQ>  
៣. ខ្ញុំថ្វាយបង្គំទ្រង់ <https://youtu.be/1C4guXZFdAw>

## ១. អធិស្ឋាន

## ២. ទំនៀម

សូមច្រៀងចម្រៀងដែលមានលីង នៅក្នុងយូធូបលីងខាងលើ

## ៣. ខ្សែបន្តសន្ត « ការល្អកើតចេញពីការអាក្រក់ »

(សំភារៈដែលត្រូវការមាន៖ ថាស១ ដុំថ្ម ខ្សាច់ និងទឹក)



ដីរតរបស់យើង

ការទុកចិត្តលើព្រះ

ការមិនទុកចិត្តព្រះ

ភាពលំបាកដែលអាចកើតមានចំពោះយើង

- ❖ ថាស៖ តំណាងឱ្យជីវិត
- ❖ ថ្ម ៖ តំណាងឱ្យការទុកចិត្តលើព្រះ
- ❖ ខ្សាច់ ៖ តំណាងឱ្យការមិនទុកចិត្តព្រះ
- ❖ ទឹក ៖ តំណាងឱ្យរឿងអាក្រក់ដែលអាចកើតមានចំពោះយើង

គ្រូសួរសំណួរថា “ តើមានការអាក្រក់ណាខ្លះដែល

អាចកើតមានចំពោះយើង? ” (ចំលើយអាចជា៖ ឪពុកម្តាយឈ្មោះគ្នា ឬពេលប្រលែងគ្នាជាមួយមិត្តភក្តិធ្វើឱ្យប្អូនមានរបួស)

- នៅក្នុងថាស ដាក់ថ្មនៅផ្នែកម្ខាង ហើយម្ខាងទៀតដាក់ខ្សាច់
- តើប្អូននឹងឈរនៅកន្លែងណា ពេលដែលមានរឿងអាក្រក់កើតឡើងចំពោះប្អូន? ( គ្រូនឹងចាក់ទឹក លើគំនរខ្សាច់ហើយបន្ទាប់មកចាក់ទឹកលើថ្ម) តើមានអ្វីកើតឡើងចំពោះខ្សាច់ ហើយនិងថ្ម នៅពេលដែលយើងចាក់ទឹកលើវា(រឿងអាក្រក់នៅក្នុងជីវិត)? ខ្សាច់វាយប៉ាយគ្រប់កន្លែងតែថ្មអត់រងទៅណាទេ! នៅពេលដែលយើងនៅជាមួយព្រះយេស៊ូវយើងអាចរឹងមាំដូចជាថ្មទោះបីជាមាន ការអាក្រក់កើតឡើងនៅក្នុងជីវិតយើងច្រើនប៉ុណ្ណាក៏ដោយ។ ព្រះយេស៊ូវអាចធ្វើឱ្យការល្អកើតចេញពី ការអាក្រក់ទាំងអស់បាន។

## ៤. ការណែនាំពីមេរៀន

ថ្ងៃនេះយើងរៀនពីព្រះជាម្ចាស់ទ្រង់តែងធ្វើការអស្ចារ្យនៅក្នុងគ្រប់ស្ថានភាពទាំងអស់។ វាពិតជាអស្ចារ្យណាស់! ប្រសិនបើនៅថ្ងៃនេះប្អូនសប្បាយចិត្ត ហើយអ្វីៗដែលបានកើតឡើងចំពោះ ប្អូនសុទ្ធតែជារឿង ល្អនោះ។ ប៉ុន្តែបើនៅថ្ងៃនេះប្អូនជួបការលំបាក ហើយប្អូនមានអារម្មណ៍មិនសប្បាយចិត្តសូមទុកចិត្ត ព្រះថា ទ្រង់មានអំណាច ហើយទ្រង់អាចធ្វើឱ្យមានការល្អកើតឡើងនៅក្នុងស្ថានភាពអាក្រក់របស់យើង។

**៥. រឿងនៅក្នុងព្រះគម្ពីរ**

យ៉ាកុបបានរត់ចេញពីផ្ទះឪពុករបស់គាត់ គឺអីសាកបន្ទាប់ពីគាត់បានលួចសិទ្ធិជាកូនច្បងពី បងប្រុសភ្លោះរបស់គាត់គឺអេសាវ។ គាត់បានទៅស្រុកម្តាយគាត់ហើយរស់នៅទីនោះជាមួយនឹងពួករបស់គាត់ឡាបាន។ ឡាបានមានកូនស្រី ២នាក់ ហើយយ៉ាកុបបានលង់ស្នេហ៍ជាមួយកូនស្រីម្នាក់ឈ្មោះរ៉ាដែល។ ឡាបានបានប្រាប់យ៉ាកុបថា គាត់អាចរៀបការជាមួយនឹងរ៉ាដែលបាន បន្ទាប់ពីយ៉ាកុបធ្វើការឱ្យគាត់បាន៧ឆ្នាំ ដោយសារតែយ៉ាកុបស្រឡាញ់រ៉ាដែលខ្លាំង ទើបគាត់យល់ព្រមតាមសំណើរបស់ឡាបាន។

ប៉ុន្តែបន្ទាប់ពី៧ឆ្នាំកន្លងផុតទៅ ឡាបាន បានប្រើល្បិចជាមួយយ៉ាកុប ជំនួសឱ្យការសន្យារបស់គាត់។ គាត់បានឱ្យយ៉ាកុបរៀបការនឹងកូនស្រីទី១របស់គាត់គឺលេអា ហើយនៅពេលដែលយ៉ាកុបបានដឹងខ្លួនថា គាត់រៀបការខុសមនុស្ស គាត់មានការខកចិត្តយ៉ាងខ្លាំង។ ឡាបាននិយាយថាយ៉ាកុបអាចរៀបការជាមួយ រ៉ាដែលបាន តែត្រូវធ្វើការឱ្យគាត់៧ឆ្នាំទៀត ។

- តើអ្នកចង់ធ្វើការរយៈពេល១៤ឆ្នាំដើម្បីទទួលបាននូវអ្វីដែលអ្នកចង់បានដោយរបៀបណា ?
- តើអ្នកធ្លាប់ត្រូវគេសន្យាថាឱ្យអ្វីមួយហើយទទួលបានអ្វីមួយផ្សេងទៀតដែរឬទេ ?
- តើអ្នកមានអារម្មណ៍យ៉ាងម៉េចដែរ ?

ប្រហែលជាអ្នកត្រូវខកចិត្ត ឬក៏ខឹងដូចជាយ៉ាកុបដែរ។ យ៉ាកុបច្បាស់ជាព្រួយបារម្ភថាឡាបាននឹងបោក គាត់ម្តងទៀតបន្ទាប់ពីធ្វើការឱ្យគាត់អស់១៤ឆ្នាំ។ ប៉ុន្តែយ៉ាកុបបានទទួលយកការអាក្រក់ដែលបាន កើត ឡើងចំពោះគាត់ ហើយព្រមធ្វើការឱ្យឡាបាន៧ឆ្នាំទៀត។

ទោះបីជាអ្វីដែលយ៉ាកុបបានជួបជារឿងមិនល្អ ហើយធ្វើឲ្យគាត់ខកចិត្តក៏ដោយ តែព្រះបានកែប្រែវាឱ្យ ទៅជាព្រះពរវិញ! ព្រះបានប្រទានព្រះពរដល់យ៉ាកុប ឱ្យមានកូនជាច្រើន គឺ កូនប្រុសចំនួន១២នាក់។ កូនៗទាំងអស់របស់គាត់ធំឡើង ហើយមានកូនចៅជាច្រើនបន្តទៀត ហើយព្រះបានប្រើកូនចៅទាំងអស់ នោះបង្កើតជាជាតិសាសន៍ដ៏ធំមួយ។ កូនរបស់យ៉ាកុបបានក្លាយទៅជាកុលសម្ព័ន្ធទាំង ១២របស់អ៊ីស្រា - អែល។ កូនចៅរបស់គាត់បានក្លាយជាសាសន៍អ៊ីស្រាអែល យ៉ាកុបត្រូវរង់ចាំអស់ពេលយ៉ាងយូរតែគាត់ បានដឹងថា ព្រះធ្វើការអស្ចារ្យនៅក្នុងគ្រប់ស្ថានភាពទាំងអស់។

**៦. សំណួរពិភាក្សា**

១. ជំនួសឱ្យការគិតថាគ្មានព្រះពិត ឬព្រះមិនស្រឡាញ់កូន ពេលដែលមានការអាក្រក់កើតឡើង ចំពោះ កូន តើកូនអាចគិតអ្វីពីព្រះ ? ( ខ្ញុំអាចគិតថាគ្រប់យ៉ាង ទ្រង់បានធ្វើសំរាប់ខ្ញុំហើយ ខ្ញុំអាចទូលសូម ទ្រង់ឱ្យជួយខ្ញុំឆ្លងកាត់វាផុត )
២. តើកូនបានរៀនអ្វីខ្លះពីស្ថានភាពរបស់យ៉ាកុបដែលអាចជួយកូនបាន ? ( ព្រះបានធ្វើការអស្ចារ្យឱ្យ កើតឡើង កូនត្រូវតែអត់ធ្មត់ )

**៧. ខគម្ពីរចងចាំ**

រ៉ូម៨:២៨ តែយើងដឹងថា គ្រប់ការទាំងអស់ផ្សំគ្នាសំរាប់សេចក្តីល្អដល់ពួកអ្នកដែលស្រឡាញ់ព្រះ គឺ ដល់ពួកអ្នកដែលទ្រង់ហៅមក តាមព្រះដំរិះទ្រង់។

សូមជួយកុមារៗទន្ទេញ ហើយចងចាំខគម្ពីរនេះ

**៨. ហត្ថកម្ម**

ផាត់ពណ៌ រូបយ៉ាកុប និងកូនប្រុសគាត់ទាំង១២

**៩. ចំរៀង**

សូមជ្រើសរើសចំរៀងខាងលើ១បទហើយច្រៀងជាមួយសិស្ស

**១០. អធិស្ឋាន**

ការថ្វាយបង្គំសំរាប់គ្រូ៖ ( សូមអាន ហើយអធិស្ឋានមុនពេលចាប់ផ្តើមបង្រៀន )  
តើក្នុងពេលនេះអ្នកកំពុងតែប្រឈមមុខនឹងការសាកល្បង ឬការលំបាកមែនឬទេ? តើអ្នកនឹងឆ្លើយតប  
បែបណាចំពោះការលំបាកនោះដើម្បីអ្នកអាចកែប្រែនិងពង្រឹងសេចក្តីជំនឿរបស់អ្នកបាន? បើសិនជា  
អ្នកកំពុងតែស្ថិតនៅក្នុងស្ថានភាពដ៏លំបាក សូមប្រាប់រឿងរ៉ាវរបស់អ្នកទៅកាន់មនុស្សដែល អ្នកទុកចិត្ត  
ហើយសូមឱ្យម្នាក់នោះលើកទឹកចិត្តអ្នក។ មនុស្សគ្រប់គ្នាតែងជួបនឹងការលំបាកក្នុងជីវិតតែសូម  
ឱ្យអ្នកបានកំសាន្តចិត្តហើយដឹងថាព្រះប្រើការលំបាករបស់យើងជួយ យើងឱ្យរីកចំរើន ហើយធ្វើ  
ឱ្យយើងកាន់តែដូចជាព្រះយេស៊ូវ។

# យ៉ាកុប និង កូនប្រុសទាំង ១២



សូមសរសេរខគម្ពីរចងចាំ: \_\_\_\_\_  
\_\_\_\_\_  
\_\_\_\_\_